



नेपाल सरकार  
श्रम, रोजगार तथा सामाजिक सुरक्षा मन्त्रालय  
वैदेशिक रोजगार विभाग  
ई.पी.एस. कोरिया शाखा  
वैदेशिक रोजगार विभाग  
ई.पि.एस. शाखा

मिति : २०८०।०१।०४

**HRD Service of Korea बाट हवाई उडानमा दक्षिण कोरिया प्रवेश गर्न नामावली प्राप्त हुने कामदारहरुको लागि अत्यन्त जरुरी सूचना ।**

HRD Service of korea बाट विभिन्न मितिको हवाई उडानका लागि प्राप्त हुने नामावली सूचिमा नाम भएका व्यक्तिहरुले उडान पूर्व गर्नुपर्ने आवश्यक तयारी गर्दा देहायका विषयहरुमा ध्यान दिनु पर्नेछ ।

**(क) अनलाईन श्रम आवेदन दर्ता प्रक्रिया सम्बन्धी जानकारी**

- १) श्रम स्विकृतीका लागि [www.feims.dofe.gov.np](http://www.feims.dofe.gov.np) वा यस शाखाको वेबसाइट [www.epsnepal.gov.np](http://www.epsnepal.gov.np) मा श्रम स्वीकृतीको लागि क्लिक गर्नुहोस मा गई अनलाइन आवेदन गर्नु पर्नेछ । अनलाइन श्रम स्विकृतीको लागि आवेदन गर्ने तरिका इ.पि.एस. कोरिया शाखाको वेबसाइटबाट हेर्न सकिने छ । यस शाखाबाट अवेदकहरुको श्रम स्विकृतीको निवेदन रुजु गरी एपुभ भइसकेपछि सो को जानकारी इमेल ठेगानामा प्राप्त हुनेछ र सोको कपि प्रिन्ट गरी राख्नु पर्नेछ ।
- २) अनलाईन दर्ता गर्दा वैदेशिक रोजगार विभागमा सुचिकृत विमा कम्पनीहरुमध्ये कुनै एकमा ६ वर्षे वैदेशिक रोजगार म्यादी जीवन बीमा, वैदेशिक रोजगार बोर्डमा कल्याणकारी कोष वापतको रकम रु. २५००/-, सामाजिक सुरक्षा कोषमा कम्तिमा रु २००२/- र रोजगार अनुमती प्रणाली व्यवस्थापन शुल्क वापत माछापुच्छे बैंकमा ई.पि.स. कार्यालयको खाता नं. २३०१५२४३७४०१५०१७ वा ०१२००३७४०१५०००१२ मा ४६.२० डलर बराबरको नेपाली रुपैयाँ अनलाईनमै भुक्तानी प्रदायक संस्थाहरुबाट भुक्तानि गर्नु पर्नेछ ।
- ३) आ-आफ्नो राहदानीलाई राहदानी (Passport) खण्डमा र भिषालाई भिषा (Visa) खण्डमा अनिवार्य स्क्यान गरी अपलोड गर्नु पर्नेछ ।
- ४) उडान हुने सबै व्यक्तिहरुले Country मा "Republic of Korea", Company Name मा "HRD Service of Korea", Skill Name मा "General Worker", Contract Period मा 5 year र Employee Type मा "G-to-G" उल्लेख गर्नु पर्नेछ ।

**पुनश्च:-** कार्यालयबाट आवेदन स्विकृत भएमा निजहरुको श्रम स्विकृतीको निस्सा सम्बन्धित व्यक्तिहरुको दिईएको ईमेलमा जाने र सो हराएमा पुनः प्रिन्ट गर्न मिल्ने भएकोले उडान हुने व्यक्तिले स्वयंको ईमेल ठेगाना प्रविष्टि गर्नुहुन अनुरोध छ । साथै, अनलाईन आवेदन गर्ने प्रकृया सरल भएकोले आवेदन गर्दा सम्बन्धित व्यक्ति स्वयंमले गर्नुहुन अनुरोध गर्दछौ । अनलाइन श्रम स्विकृतीको लागि आवेदन गर्ने तरिका इ.पि.एस. कोरिया शाखाको वेबसाइटबाट हेर्न सकिने छ

**(ख) यस कार्यालयमा राहदानी लिन आउँदा पेश गर्नुपर्ने कागजातहरु र पालना गर्नु पर्ने शर्तहरु:**


- ५) नयाँ कामदारको हकमा अनिवार्य रुपमा व्यवसायिक तथा सीप विकास तालिम प्रतिष्ठान, भैसेपाटी ललितपुरबाट लिएको पूर्व अभिमुखिकरण तालिम (Pre-Departure Training) को प्रमाणपत्रको प्रतिलिपि ।
- ६) दक्षिण कोरियाको वेबसाइट <https://cov19ent.kdca.go.kr> मा लगइन गरी उक्त देशबाट जारी भएको QR कोड प्राप्त भए पछिमात्र दक्षिण कोरिया प्रवेश गर्न पाउने भएकाले नामावलीमा नाम भएका व्यक्तिहरुले अनिवार्यरुपमा उडान हुनु अगावै आफ्नो राहदानीको विवरण, इमेल ठेगाना, सम्बन्धित एयरलाईन्सबाट लिएको उडान टिकटको विवरण, नेपालमा लगाएको कोभिड १९ विरुद्धको खोपको विवरणहरु भरी दक्षिण कोरियाबाट जारी हुने QR कोडका लागि रजिष्ट्रर गरिसक्नुपर्नेछ । तपाईंहरुले भरेको विवरण यस शाखाबाट रुजु हुने भएकाले विवरण भर्दा अनिवार्य रुपमा इमेल ठेगाना भनिएको ठाँउमा यस शाखाको इमेल ठेगाना



नेपाल सरकार  
श्रम, रोजगार तथा सामाजिक सुरक्षा मन्त्रालय  
वैदेशिक रोजगार विभाग  
ई.पी.एस. कोरिया शाखा  
ग्वाको, ललितपुर ।

[qrcoodeeps@gmail.com](mailto:qrcoodeeps@gmail.com) राखी भर्नुपर्नेछ । पिसीआर नेगेटिभ रिपोर्ट आएपश्चात उक्त विवरणमा पिसीआर नेगेटिभ रिपोर्ट अपलोड गर्नुपर्नेछ । साथै दक्षिण कोरिया जादा अनिवार्य रूपमा नेपालबाट जारी गरिएको कोभिड-१९ विरुद्धको खोप लगाएको QR कोडको प्रिन्टकपि, कोरियाबाट जारी भएको QR कोडको प्रिन्टकपि, बढीमा ४८ घण्टा भित्रको पिसीआर नेगेटिभ रिपोर्टको प्रिन्टकपि साथमा राख्नुपर्नेछ ।

- ७) दक्षिण कोरिया पुगेपछि नियमित कामदारहरूले (Regular Workers) ३ कार्य दिनको तालिम लिनुपर्ने र त्यस पश्चात आफ्नो कार्यस्थलमा जाने र प्रतिबद्ध कामदारहरू (Special Re-entry workers) कोरिया प्रवेश गरिसकेपछि सिधै आफ्नो कार्यस्थलमा जाने तर दक्षिण कोरिया पुगिसकेपछि पिसीआर परिक्षण गर्दा कोभिड पोजेटिभ देखिएमा आफ्नै खर्चमा ७ दिन अनिवार्य क्वारेन्टाईनमा बस्नु पर्ने जानकारी प्राप्त भएकोले उक्त अवस्थामा बस्नुपर्दा लाग्ने क्वारेन्टाईन खर्च वापत नियमित कामदारहरू (Regular Workers) ले ३०० देखि ४०० US डलर सम्मको रकम व्यवस्था गरी जानु पर्नेछ ।
- ८) सम्बन्धित एयरलाईन्सले जारी गरेको प्रोटोकल अनुसार प्रस्थान गर्नु भन्दा कम्तीमा ४८ घण्टा अगाडी पिसीआर परीक्षण गर्नुपर्ने भएकोले यस शाखाबाट तोकिएको मिति र समयमा तोकिएको अस्पतालमा गई पिसीआर र VDRL परीक्षणको लागि नमूना दिनु पर्नेछ । परीक्षणमा पोजेटिभ देखिएमा सम्बन्धित व्यक्तिको उक्त मितिको उडान स्थगित हुनेछ र यस्तो अवस्थामा कतिपयको त रोजगारदाता कम्पनीले श्रमसम्भौता समेत रद्द गरेको देखिन्छ । हालैका दिनहरूमा द. कोरिया प्रवेश गर्ने इ पी एस कामदारहरू मध्ये धेरै संख्यामा पिसीआर परीक्षण गर्दा कोभिड रिपोर्ट पोजेटिभ देखिएकाले निजहरूको उडान स्थगित भएको र नेपालमा कोरोनाको संक्रमण दर बढ्दो क्रममा रहेकोले अनिवार्य रूपमा स्वास्थ्य प्रोटोकल पालना गरी आफूलाई पायक पर्ने स्थानमा सुरक्षित तरिकाले Self Quarantine मा बस्नुहोला ।
- ९) दक्षिण कोरिया प्रवेश गर्नुभन्दा अगाडि सरुवा तथा यौन रोगको परीक्षण (Syphilis /VDRL) समेत गर्नुपर्ने अनिवार्य भएकाले तोकिएको अस्पतालमा पिसीआर परीक्षणसंगै सो को परीक्षण गरी त्यसको नेगेटिभ रिपोर्ट बोक्नुपर्नेछ ।
- १०) तोकिएको मितिमा उडानहुनेहरूलाई तोकिएको मिति र समयमा यस शाखामा पूर्व प्रस्थान अभिमुखीकरण संचालन गरिनेछ र उक्त समयमा सबैजना स्वास्थ्य प्रोटोकल पालना गरी अनिवार्य रूपमा सहभागी हुनुपर्नेछ ।
- ११) कोभिड महामारी रहरहेको वीचमा समेत नेपालबाट दक्षिण कोरिया कामदार पठाउने कार्य नियमित रूपमा भइरहेको हुँदा व्यवस्थापनमा सबैको सकारात्मक सहयोग अपरिहार्य छ । हालका दिनमा समेत दक्षिण कोरियामा पुगिसकेपछि कोभिड रिपोर्ट पोजेटिभ देखिराखेको हुँदा आगामी दिनमा थप सावधानी अपनाउनु आवश्यक छ ।
- १२) उडानको लागि आवश्यक पर्ने कागजातहरू संकलन गर्न टिकट काउन्टर, विमा, बैंक, अस्पताल आदिमा जाँदा एवं नेपाल र दक्षिण कोरियाको विमानस्थलमा समेत विशेष सावधानी अपनाउनु हुन अनुरोध छ । राहदानी लिदा, अभिमुखीकरणमा सहभागी हुँदा, विमानस्थलमा जाँदा र प्रस्थान गर्दा तोकिएको मास्क, फेस सिल्ड, स्यानिटाईजर र Gloves अनिवार्य रूपमा प्रयोग गर्नुहुन अनुरोध छ । एयरपोर्टमा गरिने आफन्त भेटघाट एवं भिडभाड पनि नगर्नु, नगराउनु हुन अनुरोध गर्दछौं ।

  
२०८०/११/१४

ई .पी. एस. कोरिया शाखा

“कोरोनाबाट बच्न सुरक्षित उपाय अपनाऔं । आफू पनि बचौं, अरुलाई पनि बचाऔं ।”

धन्यवाद !